



अमेरिका में 24 घंटे में दूसरा विमान हादसा

फ्लोरिडा में छोटा विमान दुर्घटनाग्रस्त, तीन लोगों की मौत


वाशिंगटन
अमेरिका में 24 घंटे के अंदर दूसरा विमान हादसा हुआ है। न्यूयॉर्क के बाद फ्लोरिडा में एक छोटे विमान (सेसना 310 आर) के दुर्घटनाग्रस्त होने से उसमें सवार सभी तीन लोगों की मौत हो गई। न्यूयॉर्क के विमान हादसे में छह लोगों की मौत हो गई थी। स्थानीय अधिकारियों और अमेरिका संघीय उड्डयन प्रशासन के अनुसार, यह हादसा शुक्रवार सुबह फ्लोरिडा के बोका रैटन में हुआ।
सूत्रों के अनुसार, बोका फायर रेस्क्यू के सहायक अग्निशमन प्रमुख माइकल लासेल ने संवाददाता सम्मेलन में कहा कि विमान में स्पष्ट रूप से कुछ

यांत्रिक समस्याएं थीं और यह मिलिट्री ट्रेल पर दुर्घटनाग्रस्त हो गया। आसमान से गिरने पर यह सबसे पहले कार से टकराया। इसके बाद उसमें आग लग गई। आग के कारण वह पेड़ से टकरा गया।
अमेरिका संघीय उड्डयन प्रशासन ने कहा कि सेसना 310 आर ने सुबह 10.15 बजे बोका रैटन हवाई अड्डे से उड़ान भरी थी। यह टल्हासी अंतरराष्ट्रीय हवाई अड्डे की ओर जा रहा था। नेशनल ट्रांसपोर्टेशन सेफ्टी बोर्ड के विमानन दुर्घटना जांचकर्ता कर्ट गिब्सन के अनुसार, दुर्घटनाग्रस्त होने से पहले यह लगभग आठ से 10 मिनट तक हवा में रहा। बोका रैटन के मेयर स्कॉट सिंगर ने कहा,

‘हमारी संवेदनाएं और प्रार्थनाएं पीड़ित परिवारों और सभी प्रभावितों के साथ हैं।’ बताया गया है कि सड़क पर छोटा विमान जिस कार से टकराया, उसमें मौजूद एक व्यक्ति घायल हो गया। टक्कर के बाद कार रेलवे ट्रैक पर पहुंच गई। इस कारण रेलवे मार्ग की भी रोकना पड़ा। हादसे के बाद बोका रैटन एयरपोर्ट के पास कई सड़कें बंद कर दी गईं। इससे पहले गुरुवार को न्यूयॉर्क में एक टूरिस्ट हेलीकॉप्टर क्रैश हो गया था। हादसे में छह लोगों की मौत हो गई। मृतकों में तीन बच्चे भी शामिल हैं। इस हादसे में दिग्गज टेक कंपनी सीमेंस के सीईओ अगस्टिन एस्कोबार और उनका पूरा परिवार मारा गया।

खबरें संक्षेप में

पाकिस्तान में 5.5 तीव्रता का भूकंप, इस्लामाबाद से खैबर पख्तूनख्वा तक कांपी धरती



इस्लामाबाद। पाकिस्तान के कई शहरों में आज दोपहर भूकंप के जोरदार झटके महसूस किए। राजधानी इस्लामाबाद से खैबर पख्तूनख्वा तक इसका प्रभाव दिखा। इससे नागरिकों में दहशत और चिंता फैल गई। लोग घरों से बाहर निकल आए। द न्यूज इंटरनेशनल के अनुसार, शुरुआती रिपोर्टों के अनुसार, समूचे अटक और चकवाल में भी भूकंप के झटके महसूस किए गए। खैबर पख्तूनख्वा प्रांत के पेशावर, मर्दन, मोहमंद और शबकंदर में भूकंप के तेज झटके महसूस किए गए। हालांकि, किसी भी प्रभावित क्षेत्र से अभी तक किसी के हताहत होने या नुकसान की रिपोर्ट नहीं मिली। पाकिस्तान के राष्ट्रीय भूकंपीय निगरानी केंद्र के अनुसार, भूकंप दोपहर 12.31 बजे आया। रिक्टर स्केल पर इसकी तीव्रता 5.5 दर्ज की गई। इसकी गहराई 12 किलोमीटर थी। भूकंप का केंद्र रावलपिंडी से 60 किलोमीटर उत्तर-पश्चिम में, अक्षांश 33.90 उत्तर और देशांतर 72.66 पूर्व पर स्थित था। इस्लामाबाद के एक व्यक्ति ने कहा कि सेक्टर एफ-11 में उसकी इमारत बायीं और दायीं ओर झुक गई। सेक्टर के लोग अपने घरों से बाहर निकल आए।

ढाका में बेशाख मंगल शोभायात्रा से पहले फूँका फासीवाद का मुखौटा



ढाका। यूनेस्को से अमूर्त सांस्कृतिक विरासत के रूप में मान्य 'बेशाख मंगल शोभायात्रा' निकलने से पहले फासीवाद का मुखौटा (प्रतीकात्मक चित्र) आगे के हवाले कर दिया गया। यह शोभायात्रा 14 अप्रैल को निकलनी थी। इससे ढाका विश्वविद्यालय में तनाव है। इसे ढाका विश्वविद्यालय के ललित कला संकाय (चारुकोला) ने बनाया था। ढाका टिब्यून अखबार की खबर के अनुसार, ढाका यूनिवर्सिटी के प्रॉक्टर एसोसिएट प्रोफेसर सैफुद्दीन अहमद ने कहा कि यह घटना आज सुबह हुई। हालांकि, यह अभी भी स्पष्ट नहीं है कि आग कैसे लगी। प्रॉक्टर ने बताया कि फासीवाद के मुखौटे के साथ कबूतर की तस्वीर भी जलाई गई। उन्होंने कहा कि अभी तक यह पता नहीं चल पाया है कि आग किसने लगाई। सीसीटीवी फुटेज की जांच करने की कोशिश की जा रही है। ललित कला संकाय के डीन प्रोफेसर अजहरुल इस्लाम ने कहा कि यह पता लगाने के लिए कुछ समय चाहिए कि इसके लिए कौन जिम्मेदार है। घटना की जांच के लिए समिति का गठन किया जाएगा। सीसीटीवी फुटेज प्राप्त करने के प्रयास किए जा रहे हैं। उल्लेखनीय है कि बैशाख मंगल शोभायात्रा को बांग्लादेश में मंगोल शोभायात्रा भी कहा जाता है। बांग्लादेश में बंगाली नव वर्ष (पहला बैशाख) के अवसर पर ढाका विश्वविद्यालय के ललित कला संकाय के शिक्षकों और छात्रों के तत्वावधान में पारंपरिक शोभायात्रा निकाली जाती है।

पाकिस्तान के पीएम शहबाज शरीफ विकित्सा जांच कराने लंदन पहुंचे



लंदन। पाकिस्तान के प्रधानमंत्री शहबाज शरीफ कल लंदन पहुंचे। बेलारूस की यात्रा पूरी कर लंदन पहुंचे शहबाज के दो दिन रुकने की योजना है। उनके बड़े भाई पीएमएल-एन अध्यक्ष और पूर्व प्रधानमंत्री नवाज शरीफ शनिवार को दो सप्ताह के लिए ब्रिटेन की राजधानी पहुंचेंगे। प्रधानमंत्री शहबाज देर शाम ल्यूटन हवाई अड्डे पर उतरे। शहबाज का आज लंदन में स्वास्थ्य परीक्षण होना है। द न्यूज इंटरनेशनल के अनुसार, प्रधानमंत्री शहबाज शरीफ रविवार रात इस्लामाबाद में प्रवासी पाकिस्तानी सम्मेलन में हिस्सा लेने के लिए स्वदेश वापस लौटेंगे। पीएमएल-एन के सूत्रों ने बताया कि प्रधानमंत्री आज चिकित्सा जांच के लिए जाएंगे और रविवार को उनकी दो बैठकें होंगी। वे कई वर्षों से लंदन में स्वास्थ्य जांच से गुजर रहे हैं। स्वदेश रवाना होने से पहले प्रधानमंत्री एवेन फील्ड पलैटस में अपने बड़े भाई नवाज से मिलेंगे। प्रधानमंत्री शहबाज ने शुक्रवार को कहा कि बेलारूस ने पूर्वी युरोपीय राष्ट्र में राष्ट्र निर्माण प्रयासों में योगदान देने के लिए 150,000 से अधिक युवा, अत्यधिक कुशल पाकिस्तानी श्रमिकों को आमंत्रित करने के लिए उदार प्रस्ताव दिया है।

ईरान-अमेरिका तनाव चरम पर

अमेरिकी सेना ने चारों तरफ से घेरा, परमाणु वार्ता से पहले युद्ध की आहट!

■ अगर कूटनीतिक कोशिशें नाकाम होती हैं, तो स्थिति सीधे सैन्य टकराव की ओर बढ़ेगी

तेहरान
मध्य पूर्व की जमीन एक बार फिर युद्ध के साये में है। अमेरिका और ईरान के बीच परमाणु वार्ता से पहले जो सैन्य गतिविधियां तेज हुई हैं, उनसे हालात असामान्य रूप से तनावपूर्ण हो गए हैं। अमेरिका की सैन्य तैनाती और सामरिक साजो-सामान यह संकेत दे रहे हैं कि अगर कूटनीतिक कोशिशें नाकाम होती हैं, तो स्थिति सीधे सैन्य टकराव की ओर बढ़ सकती है।

जानकारी अनुसार अमेरिका ने परमाणु वार्ता से पहले ही सैन्य तैनाती करते हुए ईरान को चारों ओर से घेरने जैसा काम किया है। अमेरिका ने अब तक दो एयरक्राफ्ट कैरियर्स कार्ल विंसन और ट्रैमैन की तैनाती कर दी है। यूएसएस कार्ल विंसन, 90 फाइटर जेट्स, 6000 सैनिकों के साथ तैनात हैं। यूएसएस हेरी एस ट्रुमन (एफ/ए-18, ई-2सी, एस-3, ब्लैक हॉक) मध्य पूर्व में सक्रिय रूप से तैनात कर दिए हैं। इन दोनों स्ट्राइक ग्रुप्स के पास एफ-35सी स्टील्थ फाइटर, ईए-18जी इलेक्ट्रॉनिक वॉरफेयर जेट, बंकर बस्टर और यहां तक कि परमाणु हथियार ले जाने में सक्षम बी-2 बॉम्बर्स भी हैं।



इजराइल ने 1000 सैनिकों को किया बर्खास्त
तेल अवीव। इजराइली डिफेंस फोर्सज (आईडीएफ) ने गाजा युद्ध की आलोचना करने वाले करीब 1000 रिजर्व सैनिकों को बर्खास्त कर दिया है। यह इजराइली सेना में अब तक की सबसे बड़ी बर्खास्तगी मानी जा रही है, जो युद्ध के खिलाफ सार्वजनिक रूप से बोलने की वजह से हुई है। जानकारी अनुसार जिन सैनिकों को बड़ी संख्या में बर्खास्त किया गया दरअसल इन सैनिकों ने सरकार के नाम एक सार्वजनिक पत्र लिखा था। इस पत्र में कहा गया था कि गाजा में जारी जंग अब सैन्य नहीं, बल्कि राजनीतिक मकसदों की पूर्ति कर रही है। उन्होंने युद्धविराम की मांग करते हुए कहा कि, यह लड़ाई न तो बंधकों को छोड़ा पा रही है और न ही हमला को खत्म कर रही है। इसके चलते सैनिक, बंधक और आम नागरिक मारे जा रहे हैं। इस सार्वजनिक पत्र पर सेकंडा रिटायर्ड अफसरों और वायुसेना के रिजर्व कर्मियों ने दस्तखत किए थे, जिसमें प्रसिद्ध रिजर्व नेविगेटर अलोन गुर का नाम भी शामिल है। इससे नाराज नेतन्याहु सरकार ने एक हजार रिजर्व सैनिकों को बर्खास्त कर दिया। आईडीएफ के प्रवक्ता ने कहा कि यह बयानबाजी सैन्य अनुशासन और एकता के खिलाफ है। हमारी प्राथमिकता देश की सुरक्षा है। जब हम कई मोर्चों पर जुझ रहे हैं, तब ऐसे सार्वजनिक बयानों से हमारी एकता और सैन्य नीति कमजोर होती है।

ईरान को चारों ओर से घेरा

डिएगो गार्सिया द्वीप से बी-2 बॉम्बर्स उड़ान भरने के लिए तैयार। साइप्रस, इजरायल, ओमान जैसे रणनीतिक लोकेशन पर सैन्य मौजूदगी मजबूत। थाइ और प्रिट्रियॉट डिफेंस सिस्टम्स पहले से सक्रिय। एफ-35 लड़ाकू विमानों की पहले से मौजूदगी,

ऑपरेशन शुरू होने की संभावना जताती को काफी है। इस प्रकार से अमेरिका ने ईरान को चारों ओर से घेर रखा है। शनिवार को ईरान-अमेरिका की ओमान में बैठक होनी है। ईरान के उप विदेश मंत्री अब्बास अराघची और अमेरिका के विशेष दूत स्टीव वित्कोफ के बीच संभावित मुलाकात। बताया गया है कि बैठक की कोई



करांची। पाकिस्तान की सुरक्षा एजेंसियों ने एक बड़ी आतंकी साजिश को नाकाम कर देश को एक भयावह नजदी से बचा लिया है। कराची स्थित मसरूर एयरबेस—जहां परमाणु हथियारों के होने की आशंका जताई जाती है—को निशाना बनाने की आतंकी योजना को विफल कर दिया गया है। इस हमले की साजिश तहरीक-ए-तालिबान पाकिस्तान (टीटीपी) के आतंकियों द्वारा रची गई थी। इस घटना के बाद सवाल उठाए जा रहे हैं कि यदि आतंकी अपने मकसद में कामयाब हो जाते और उनके हाथ परमाणु हथियार लग जाते तब पाकिस्तान का हाल क्या होता? लोगों ने खुदा का शुक्र अदा किया है कि आतंकी अपनी योजना में सफल नहीं हो पाए, वरना कुछ भी हो सकता था।

व्हाइट हाउस की सजावट बदली, ओबामा की जगह पर ट्रंप की फोटो लगाई

वाशिंगटन
संयुक्त राज्य अमेरिका के राष्ट्रपति के आधिकारिक आवास व्हाइट हाउस की सजावट (डेकोरेशन) में अप्रत्याशित बदलाव किया गया है। इसके तहत पूर्व राष्ट्रपति बराक ओबामा की आधिकारिक तस्वीर को हटा दिया गया है। इस स्थान पर राष्ट्रपति डोनाल्ड ट्रंप की पिछले साल वायरल हुई फोटो को लगाया गया है।



व्हाइट हाउस ने अपने आधिकारिक अकाउंट में इस बदलाव को साझा किया है। उल्लेखनीय है कि पिछले साल जुलाई में पेंसिल्वेनिया के बटलर काउंटी के मैदान में एक रैली के दौरान डोनाल्ड ट्रंप पर गोलीबारी की गई थी। इस हमले में ट्रंप के कान को छूटे हुए गोली निकल गई थी। इसके बाद ट्रंप की एक फोटो दुनियाभर में वायरल हुई थी। इसमें ट्रंप मुड़्डी बांधकर

हाउस में पूर्व राष्ट्रपति ओबामा और उनकी पत्नी मिशेल की मेजबानी की थी। इससे पहले डेमोक्रेट बिल क्लिंटन ने रिपब्लिकन जॉर्ज एच डब्ल्यू बुश और राष्ट्रपति बुश ने क्लिंटन की मेजबानी की थी। ओबामा ने 2012 में बुश के आधिकारिक चित्र के अनावरण के लिए व्हाइट हाउस में जॉर्ज डब्ल्यू बुश और उनकी पत्नी लॉरा का स्वागत किया था। मगर ट्रंप ने अपने पहले कार्यकाल के दौरान ओबामा की मेजबानी नहीं की थी। व्हाइट हाउस की परंपरा के मुताबिक हाल ही के दो राष्ट्रपतियों के फोटो फोयर में लगे होते हैं। डोनाल्ड ट्रंप की नई तस्वीर व्हाइट हाउस ने अपने आधिकारिक एक्स अकाउंट पर साझा की। खास बात यह है कि डोनाल्ड ट्रंप की फोटो को बिना किसी पूर्व सूचना के लगाया गया है। ट्रंप वर्तमान और पूर्व राष्ट्रपति दोनों हैं।

सुप्रीमकोर्ट कहेगा तो अब्रेगो गार्सिया को अल

सात्वाडोर की जेल से अमेरिका लाया जाएगा: ट्रंप
वाशिंगटन। संयुक्त राज्य अमेरिका के राष्ट्रपति डोनाल्ड ट्रंप ने एयर फोर्स वन पर पत्रकारों से बातचीत में अपने फैसले पर बड़ी बात कही। उन्होंने कहा कि अगर सुप्रीम कोर्ट कहेगा तो वह क्लिंजर अब्रेगो गार्सिया को अमेरिका वापस लाएंगे। उनके मन में सुप्रीम कोर्ट के लिए बहुत सम्मान है। ट्रंप का यह बयान सुप्रीम कोर्ट की कल की टिप्पणी के बाद आया है। सुप्रीम कोर्ट ने कहा था कि ट्रंप प्रशासन को अब्रेगो गार्सिया को वापस लाने में सुविधा प्रदान करनी चाहिए, क्योंकि प्रशासन ने स्वीकार किया है कि उसने गलती से गार्सिया को अल सात्वाडोर की जेल में निर्वासित कर दिया था। सूत्रों के अनुसार, सुप्रीम कोर्ट ने ट्रंप प्रशासन से कहा था कि वह इस संबंध में अपने आगामी कदमों की जानकारी दे। ट्रंप ने आज रात एयर फोर्स वन में कहा कि वह निचली अदालत के आदेशों का पालन करने के लिए बाध्य नहीं होंगे। राष्ट्रपति डोनाल्ड ट्रंप ने कहा, ‘मैं निचली अदालत की बात नहीं कर रहा हूं, मैं सुप्रीम कोर्ट का बहुत सम्मान करता हूं। अगर सुप्रीम कोर्ट ने कहा कि उसे वापस लाया जाए, तो मैं शीघ्र अदालत के फैसले को स्वीकार करूंगा।’ उल्लेखनीय है कि एब्रेगो गार्सिया को पिछले महीने अल सात्वाडोर की एक कुख्यात गंगाजेल में उन लोगों के साथ भेजा गया था, जिनके बारे में प्रशासन का दावा है कि वे वेनेजुएला के गिरोह के सदस्य हैं। उनके वकीलों ने कहा है कि मूल रूप से अल सात्वाडोर के रहने वाले एब्रेगो गार्सिया अमेरिका में वैधानिक रूप रह रहे थे और गिरोह की हिंसा से बचने के लिए उन्होंने अपना देश छोड़ दिया था।